

EŻAMIJET ANNWALI TA' L-ISKOLA SEKONDARJA 2002

Taqsimata ta' l-Assessjar Edukattiv – Diviżjoni ta' l-Edukazzjoni

It-Tielet Sena

MALTI

FIN: Sagħtejn

Isem: _____

Klassi: _____

Istruzzjonijiet lill-kandidati:

1. Wieġeb il-mistoqsijiet kollha kif mitlub:
2. Ortografija, punteġġjatura, sintassi, ideat u preżentazzjoni tajbin jgħinuk biex tikseb riżultati aħjar.

GĦALL-UŻU TAL-GĦALLIEMA

SKEMA GĦALL-MARKI

Mistoqsija	A	B	Ċ	D	E	F (i)	F (ii)	F (iii)	Ġ	Tot.
Marki	6	24	5	8	8	14	5	10	20	100
Marki ta' l-istudent/a										

Kummenti

Aqra sewwa s-silta u wieġeb il-mistoqsijiet fuqha:

Il-Fjuri Fil-Ħajja Tal-Bniedem




Il-fjuri! Kelma qasira, ħafifa, sempliċi. Imma kemm ħlewwa u mħabba tiġbor fis-semplicità tagħha. Ħabib, biex juri l-għożża tiegħu lejn ħabibu, ma jsibx x'jibgħatlu aħjar minn bukkett fjuri. Il-fjuri jintbagħtu wkoll fiċ-ċirkostanzi henjin ta' ħajjitna: fit-twelidijiet, fit-tiġijiet, f'għeluq snin xi ħadd u fil-festi kollha tal-familja. Dak li ma nafux ngħidu aħna, jgħiduh huma. Il-messaġġ ta' paċi u mħabba li jagħtuna l-fjuri aħna ngħadduh lil ħaddieħor meta nibagħtulu bukkett ward ta' l-istaġun. (par. 1)

Saħansitra fil-mewt aħna nuru l-qima tagħna lejn il-mejjet billi nibagħtu bukkett fjuri. F'ċirkostanzi bħal dawn, il-kliem isir diffiċli għalina. Il-fjuri jafu juru aħjar minna s-sogħba u l-mogħdrija li tkun qiegħda tħoss qalbna. Is-semplicità tagħhom, l-indafa tagħhom, l-umiltà u l-innoċenza tagħhom jgħidu storja li tqanqal u sserraħ, li tbikki u tfarraġ. (par. 2)

It-tiżjin tad-dar mhuwiex komplut mingħajr it-tiżwiq tal-fjuri. Inqiegħdu l-fjuri fuq l-imwejjed ta' l-ikel, fis-salotti, fl-indani tat-turġien, fl-intrata u f'kull taqsima oħra tad-dar fejn ikunu jixirqu. Is-sbuħija tagħhom, l-għażla tagħhom, l-ordni tagħhom fil-vażuni jagħtu idea lill-ħbieb u lill-mistednin tal-gosti u tas-sentimenti ta' sid id-dar. (par. 3)

Ir-rebbiegħa hija l-istaġun tal-fjuri, l-istaġun meta dawk il-ħlejjaq żgħar u ħelwin jiksu s-siġar b'ilwienhom u jtaqqlu l-arja bil-fwieħa ħanina tagħhom. Izda r-rebbiegħa hija wkoll ix-xbieha ta' dik it-taqsima ta' ħajjitna tant marbuta ma' qalbna: l-ż-żgħożija. Bniedem żagħżuġh ngħidu li qiegħed fir-rebbiegħa ta' ħajtu. Għalhekk jigri li, bla ma nintebħu, l-idea tal-fjuri tnissel f'moħħna l-idea tar-rebbiegħa u taż-żgħożija. Minn hawn huwa ġej li, ħafna drabi, aħna nieqfu naħsbu quddiem is-sbuħija tal-fjuri u bejnna u bejnhom inħossu bħal xebh, bħal rabta, bħal xi ħaġa komuni, għalkemm forsi dak il-ħin ma nkunux nistgħu nfissruha tajjeb. (par. 4)



(Addattament minn kitba ta' Ġorġ Pisani)

A. FEHIM IT-TEST

(6 marki)

1. *Dak li ma nafux ngħidu aħna, jgħiduh huma.* Fisser fi kliemek billi tirreferi għal dak li qal l-awtur dwar il-fjuri fl-1 paragrafu.

_____ (2)

2. Semmi l-kwalitajiet li għandhom il-fjuri li jserrħu u jfarrġu 'l dak li jkun. (par. 2)

_____ (1)

3. Kif jista' sid id-dar jagħti idea tal-gosti u s-sentimenti tiegħu lill-mistednin? (par. 3)

_____ (1)

4. *aħna nieqfu naħsbu quddiem is-sbuħija tal-fjuri u bejnna u bejnhom inħossu bħal xebh...* (par. 4) X'rabta jara l-kittieb bejnna l-bnedmin u l-fjuri?

_____ (2)

B. GħARFIEN IL-LINGWA

(24 marka)

(i) ANALIŻI TESTWALI

1. *Il-messaġġ ta' paċi u mħabba li jagħtuna l-fjuri, aħna ngħadduh lil ħaddieħor.* (par. 1) Għal min qiegħed jirreferi l-pronom mehmuz **h** fil-verb *ngħadduh*?

_____ (1)

2. Ikteb il-kelma mit-2 paragrafu li tfisser rispettt lejn il-mejjet meta aħna nibagħtu bukkett fjuri.

_____ (1)

3. *It-tiżjin tad-dar mhuwiex komplut mingħajr it-tiżwiq tal-fjuri.* (par. 3) tfisser:

a. id-dar ma jonqosha xejn meta tkun imżejna bil-fjuri.

b. il-fjuri joħolqu konfużjoni fit-tiżjin tad-dar.

(1)

4. *meta dawk il-ħlejjaq żgħar imlewnin.* (par. 4) Il-kelma *ħlejjaq* qiegħda tirreferi għall-

fjuri

jew

għasafar

(1)

(ii) LESSIKU/VOKABULARJU

1. Sib il-kliem mit-2 paragrafu li jfisser:

a. sitwazzjonijiet - _____

b. niket - _____

(2)

2. Agħti kliem ieħor flok:

a. taqsima (par. 3) - _____

b. b'ilwienhom (par. 4) - _____

ċ. nintebħu (par. 4) - _____

(3)

(iii) SINTASSI/SENTENZI

Kompli dawn is-sentenzi billi żżomm l-istess tifsira:

- 1 a. Il-messaġġ ta' paċi u mħabba li jagħtuna l-fjuri aħna ngħadduh lil ħaddieħor meta nibagħtulu bukkett ward ta' l-istaġun. (par. 1)

b. Kull meta nibagħtu bukkett fjuri ta' l-istaġun aħna _____

_____ (1)

2. a. Il-fjuri jafu juru aħjar minna s-sogħba u l-mogħdrija li tkun qiegħda tħoss qalbna. (par. 2)

b. Is-sogħba u l-mogħdrija ta' qalbna jintwerew _____

_____ (1)

(iv) GRAMMATIKA U MORFOLOĠIJA

1.

L-Istat Kostrutt

sid id-dar (par. 3) hija **stat kostrutt**. Ikteb dawn il-frażijiet fl-**istat kostrutt** :

- a. it-tiżjin tad-dar --- _____
b. il-ħajja taż-żgħażagħ --- _____
ċ. ir-raġel ta' Linda --- _____ (3)

2.

Diskors Dirett U Indirett

Aqleb din is-sentenza f'diskors dirett billi tagħmel użu tajjeb mill-puntegġjatura:

Ray staqsa lil martu Tessa dwar fejn kienet qiegħdet il-kotba u hi wiegħbet li kienet qiegħdithom fil-librerija biex tkun tista' tkompli tnaddaf

_____ (5)

3.

In-Nom

Ikteb **nomi** bl-għajjuniet fil-parentesi a. (nom diminuttiv minn **ċokon**) –

lċ-_____ Paul dejjem jara x'jaqla' biex jilgħab.

- b. (nom mimmat minn **ra**) – Ħadu qatgħa meta raw il-_____ mkissra.
ċ. (nom parteċipjali minn **għana**) –
L-_____ kien tassew jistħoqqlu jirbaħ il-kompetizzjoni.
d. (nom verbali minn **kisser**) – Minħabba l-vandalizmu qegħdin naraw _____ ta' bankijiet fil-gonna pubbliċi.
e. (nom verbali minn **ħaraq**) – Bix-xemxata li ħadet, ħasset _____ ma' ġisimha kollu. (5)

Ċ. L-ASPETT SIMBOLIKU FL-ISFOND LINGWISTIKU POPOLARI (5 marki)

IDJOMI – L-ANNIMALI ; PARTIJET TAL-ĠISEM

Għid jekk dawn l-idjomi f'dawn is-sentenzi humiex użati Tajjeb jew Ħażin

- | | Tajjeb | Ħażin |
|--|--------------------------|--------------------------|
| 1. Lil Karmena u 'l Lonza dejjem tarahom flimkien, qishom kelb u qattus. | <input type="checkbox"/> | <input type="checkbox"/> |
| 2. Biex iġorrlok l-għamara, qabbad lil Ġamrì għax dak għandu saħħa ta' barri. | <input type="checkbox"/> | <input type="checkbox"/> |
| 3. Trid toqgħod attenta għal Marija għax malajr tieħu kunfidenza u mis-saba' tieħu l-id. | <input type="checkbox"/> | <input type="checkbox"/> |

4. Liża sabet ruġha daharha mal-ħajt meta rebħet il-lotterija u ddeċidiet li ssiefer.
5. L-għalliem għalaq għajn waħda meta ra lil Josef jirkellem u għal din id-darba ħallieha għaddejja bla ma kkastigah.

D. FIĊIET FIL-MALTI KOMUNIKATTIV

(8 marki)

Is-Sindku tal-Kunsilli Lokali tar-raġal tiegħek avviciinak biex tikteb artiklu ta' madwar 80 kelma għall-fuljett li joħroġ il-Kunsill darba fix-xahar. Huwa talbek tikteb dwar x'laqtek u x'ma laqtekx mill-festa tar-raġal li għadha kif għaddiet.

E. TIFTIX – TRAWWIM KULTURALI – IDEA TA' LINGWA

(8 marki)

The Sense Group, li jaħdem favur il-moderazzjoni ta' xorb alkoħoliku mill-adulti, intensifika l-kampanja kontra x-xorb alkoħoliku żejjed b'għadd ta' *billboards* matul it-toroq ewlenin ta' Malta. (silta minn rapport li deher f'gazzetta lokali)

Mis-silta ikteb **3 kelmiet Rumanzi**, **3 kelmiet Semitiċi**, **2 kelmiet meħuda mill-Ingliż**.

RUMANZ	SEMITIKU	INGLIŻ
1.	1.	1.
2.	2.	2.
3.	3.	

Wieġeb il-mistoqsijiet A, B, Ċ, D

A. **Il-Bejjiegħ tal-Gazzetti ta' Ġorġ Borg**

Għall-bejjiegħ
tal-gazzetti fuq Kastilja
min ma jixtrix
ma jeżistix.

Iżda
hu għandu ommu d-dar
u għalkemm gazzetti ma tixtrix
u ma taqrax,
għax ma tarax,
għalih hi kollox
u biha
id-dinja ma taqax.



- (i) Il-poeżija hija (sunett, lirika) _____ (1)
(ii) Ikteb żewġ versi li qegħdin jirrimaw ma' xulxin

(1)

- (iii) Il-poeżija titkellem dwar (solitudni, ferħ) _____ (1)
(iv) Għall-bejjiegħ tal-gazzetti, ommu kienet għażiża. Min huwa l-aktar bniedem/bniedma importanti għalik? Għaliex?

(2)

B. Wieġeb

- (i) **Pitirross** ta' Victor Fenech

Kull Ġimgħa l-Kbira jerġa' jigi l-pitirross – Għaliex? _____
_____ (1)

- (ii) **Poeta** ta' Dun Karm (Lil Rużar Briffa)

Imwiegħra l-għolja, naf, tal-Poeżija – Għaliex? _____
_____ (1)

- (iii) **Arizona** ta' Achille Mizzi

Jiena d-deżert għatxan ta' l-Arizona. – Għal min qed jgħid dan il-kliem il-poeta? _____
_____ (1)

- Ċ. Fl-ewwel parti tal-poeżija **Tifkiriet ta' Tfuliti**, Karmenu Vassallo jiftakar fil-jiem henjin ta' tfulitu f'dar missieru u ommu. Ikteb dwar dan f'madwar 4 versi.

_____ (4)

D. AKTAR NADRIET POETIČI

Fis-Skiet – Carmel Calleja, Matul is-Snin tal-Ħajja – Ġużè Chetcuti, Jekk Baħar Int Ġħalija – Carmel G. Cauchi, Raqdet il-Belt - Lilian Sciberras, Fuq Palm il-Ħbiberija – Philip Sciberras, Iż-Żgħożija – Charles Flores, Fjura tas-Sur – Mario F. Bezzina, Ħabbata – Marjanu Vella

Agħzel poeżija u għid għaliex għoġbitek billi tirreferi għall-poeżija msemmija :

Isem il-poeżija - _____ Isem il-poeta - _____

Għoġbitni għax _____
_____ (2)

F. (ii) LETTERATURA – Dramm – Il-Fortuna tal-Bakkaljaw ta’ Ġużè Aquilina (5 marki)

F’madwar 5 versi għid għaliex il-wasla ta’ Pawlu mill-Ingilterra ħasdet lil martu u lil uliedu.

F. (iii) LETTERATURA – Proża (10 marki)

Wieġeb mistoqsijiet A u B

A. **Stejjer għal qabel jidlam** ta’ Oliver Friggieri
Min Miet fit-Tarzna? , *Meta Dħalt fl-Isqaq* , *Il-Koranta*
Agħzel **WAĦDA** u irrakkonta l-ġrajja f’madwar 5 linji

_____ (5)

B. **Stejjer tač-Ĉarrut** – Tarcisju Zarb
F’madwar 5 linji ikteb dwar x’tgħallimt minn **WAĦDA** mill-istejjer/poeżiji li qrajt:

_____ (5)

Ikteb madwar 300 kelma dwar **WIEHED** minn dawn. (Ikteb fuq karta separata)

1. Kellek telefonata mhux mistennija! Minn min? X'gara?
2. Hekk kif rajtu/rajtha hemm fid-diskoteka nġbidt lejha/a, iżda l-ewwel impressjoni taf tqarraq bik. Ikteb dwar din l-esperjenza.
3. Il-ġenituri tiegħi jifhmuni u jagħtuni pariri tajbin. Iddiskuti.
4. Il-ħruġ tiegħi għal matul is-sajf.
5. Kamarti turi jien min jien.